

Бухара ўэлаятының хәкими Қарақалпақстан халқына миннетдаршылық хатын жоллады

Алдын хабар етилгениндей, Қарақалпақстан Республикасы атынан Бухара ўэлаятында жүз берген тәбийғый апатшылық, Сырдәрья ўэлаятындағы «Сардоба» суў сақлағышында жүз берген айрықша жағдайдан жәбир көрген ўатанласларымызға инсанийлық жәрдемлери жиберилген еди.

Буған жуўап ретинде

. Хаттың мазмуны төмендегише:

Хүрметли Муса Тажетдинович!

Сизге хәм Сиз арқалы пүткил Қарақалпақстан Республикасы халқына 27-апрель күни гүзетилген күшли самал хәм жаўын-шашын себепли Бухараның тәбийғый апаттан зыян көрген аймақларына жиберилген ең зәрүрли қурылыс материаллары хәм азық-аўқатлық өнимлерден ибарат гуманитарлық жәрдем ушын миннетдаршылық билдиремен.

Коронавирус пандемиясына қарсы кескин гүрес алып барылып атырған бүгингидай аўыр шараятта көрсетилген бул жәрдем тәбийғый апаттан зыян көрген пуқараларымыз дуўшар болған қыйыншылықларға пүткил халқымыз ийинлес болып атырғанлығын айқын сәўлелендирип, аўызбиршилик сезимлерин және де арттырмақта. Биз усындай қыйын жағдайда “Дос басқа ис түскенде билинеди” деген ҳикметти және де тереңирек сезинбектемиз.

Бухаралылардың шын жүректен алғыслары менен Сизди хәм қарақалпақстанлыларды Жаратқанның өзи хәрдайым панайында сақласын!

Шексиз хүрмет пенен

Бухара ўэлаяты хәкими

К.Камолов